

قائد اعظم اور سیکولرزم

پروفیسر خورشید احمد

اختلاف رائے علم و تحقیق کے لیے رحمت ہے۔ یہ صرف کھلی بحث، تقدیمی جائزے اور دیانت دارانہ بحث کے ذریعے ہی ممکن ہے کہ صحیح علمی قدر و قیمت کا تعین ہو سکے۔ حقیقی مکالمے کے مفہوم میں یہ شامل ہے کہ دلائل کے لیے وسعت قلبی، حقائق کا اور اک اخلاف رائے کے لیے تحلیل و برداشت ہو جب کہ اہم ترین پہلو علمی دیانت اور اخلاقی بلندی ہے۔ اگر یہ نہیں ہے تو باقی سب کی کوئی اہمیت نہیں۔

پاکستان دنیا کے سیاسی نقشے پر ۱۹۴۷ء میں ابھرا۔ اس نے مسلمانان ہند کی جمہوری جدوجہد کے نقطہ عروج کی عکاسی کی جس کے تحت انہوں نے برتاؤی راج سے ایک نئے دستوری نظام کے تحت آزادی حاصل کی۔ اس نے مسلمانوں کو اس قابل بنایا کہ وہ مسلم اکثریتی علاقوں میں ایک آزاد اور خود مختار یا مست قائم کر سکیں جہاں وہ اپنے ایمان، اقدام، نظریات اور تاریخی روایات کی روشنی میں سماجی، سیاسی، اقتصادی اور ثقافتی ترقی کر سکیں۔ یہ ان کی اسلامی شخص سے وابستگی اور تعلق ہی تھا جس نے پوری سیاسی جدوجہد کے دوران مسئلے کو زندہ رکھا، خاص طور پر تحریک خلافت (۱۹۴۱ء-۱۹۴۵ء) اور تحریک پاکستان (۱۹۴۰ء-۱۹۴۷ء) کے دوران۔ محمد اقبال کا مسلم لیگ کے اجلاس سے صدارتی خطاب (۱۹۳۰ء)، قائد اعظم محمد علی جناح اور دیگر مسلم لیگی قائدین کے سیکڑوں بیانات اور پاکستان کی آئین ساز اسمبلی کا قرارداد مقاصد (مارچ ۱۹۴۹ء) کا منتظر کرنا، ان سب پر ایک محتاط نظر اس بات میں کوئی شہہر باقی نہیں رہنے دیتی کہ اسلام ہی تحریک پاکستان

اور ریاست اور معاشرے کا مرکزی فکر تھا، جو اس تاریخی جدوجہد کے نتیجے میں ایک حقیقت کے طور پر ابھر کر سامنے آیا۔

سیکولر لابی نے آئین ساز اسمبلی میں قرارداد مقاصد پر بحث کے دوران پہلی مرتبہ سراٹھیا۔ اس موقع پر، قائد اعظم کی ۱۱ اگست ۱۹۴۷ء کی تقریر کو ہندو ممبر ان اسمبلی نے جن کا تعلق کا گریس پارٹی سے تھا، پورے زور و شور سے اٹھایا۔ آئین ساز اسمبلی کے مسلم ممبران نے لیاقت علی خان عبد الرحم نشر اور مولانا شیخ احمد عثمانی کی قیادت میں اس دعوے کے روکر دیا اور قرارداد مقاصد تقریباً متفقہ طور پر منظور ہونے سے سیکولر لابی کا پول کھل کر رہا گیا۔ یہ افسوس ناک امر ہے کہ سیکولر لبرل لابی اسی غبارے میں پھر ہوا بھرنے کے عمل پر مصروف ہے۔ جسٹس محمد نیز فریب اور تحریف کے اس کھیل کے مرکزی کھلاڑی تھے۔ اپنی کتاب: From Jinnah To Zia (وین گارڈ بکس، لاہور ۱۹۸۰ء) میں انھوں نے جناح کا پاکستان بطور سیکولر ریاست کے تصور کے حق میں مبینہ دلائل پیش کیے۔ پاکستان اور بیرون ملک میں پائی جانے والی تمام سیکولر لابی اس کتاب میں جناح سے وابستہ کیے جانے والے بیانات کو اس بحث میں بینادی جوانے کے طور پر استعمال کرتی ہے۔ اگرچہ جسٹس نیز اور سیکولر لابی کے الزامات کو بہت سے مصنفین بشوں تبصرہ نگار نے چیلنج کیا ہے، لیکن زیر تبصرہ مختصر اور جامع کتاب: سیکولر جناح میں سیکولر حضرات کے موقف پر، بہت بھرپور، جاندار اور شواہد کے ساتھ کڑی تقیدی گئی ہے۔ سلیمانیہ کریم نے انتہائی محتاط تحقیقی کام سے جسٹس نیز اور تمام ہم خیال سیکولر لابی کے اسکالار ادیبوں کے ٹوپے بشوں اور شیخ کاؤس جی، اشتیاق احمد پرویز ہود بھائی، اے ایچ نیز وغیرہ جیسے ملیفانہ ذہنیت کی حد تک لکھنے والوں کے موقف کا بھرپور اور زور دار انداز میں روکر دیا ہے۔

یہ کتاب اس بات کے بارے میں کوئی بھک و شبہ باقی نہیں چھوڑتی کہ قائد اعظم کو جانتے بوجھتے غلط نقل (quote) کیا گیا ہے۔ درحقیقت انھیں نہ صرف چھانٹ چھانٹ کر اور سیاہ و سوچ سے ہٹتے ہوئے نقل کیا گیا ہے بلکہ جو الفاظ انھوں نے کبھی نہیں کہے وہ ان سے منسوب کر دیے گئے ہیں۔ مزید برآں ان مصنفین نے بڑی تعداد میں اور بکثرت پائے جانے والے ان شواہد سے صرف نظر کیا ہے جو قائد اعظم کے اس نقطہ نظر اور وزن کو واضح کرتے ہیں، جو وہ پاکستان

کے بارے میں اسلام کے اصولوں پر مبنی اور ملت اسلامیہ کی آرزوں اور تمناؤں کے مطابق ریاست کے طور پر رکھتے تھے۔ سلیمان کریم نے نہایت محتاط انداز میں قائد اعظم کے رائٹر کے نماییدے کو دیے گئے اس انش رویوکا جس کا عام طور پر حوالہ دیا جاتا ہے، اصل متن تلاش کیا ہے اور حقیقی طور پر ثابت کیا ہے کہ جسٹس منیر نے جو الفاظ ان سے منسوب کیے تھے وہ اصل بیان میں تھے ہی نہیں۔ جسٹس منیر نے ان سے یہ منسوب کیا ہے کہ انہوں نے کہا: ”نمی ریاست ایک جدید ریاست ہوگی جس میں اعلیٰ ترین اختیار (sovereignty) عوام کے ہاتھ میں ہوگا۔“

یہ بات دل چپی کا باعث ہو گی کہ گرامر کی ایک غلطی کی وجہ سے مصنفہ اس رخ پر پڑیں اور بالآخر تحقیق کے بعد یہ دریافت ہوا کہ یہ اقتباس مخفی لوگوں کو بے وقوف بنانے کے لیے ایک جعل سازی تھا، اور سب سے زیادہ پریشان کرن پہلو یہ ہے کہ یہ بات ایک چیف جسٹس نے کی جسے انصاف اور سچائی کا نگہبان تصور کیا جاتا ہے۔

کتاب چار ابواب پر مشتمل ہے۔ پہلا باب اس بیان سے متعلق ہے جو قائد اعظم سے منسوب کیا جاتا ہے جو کہ جعل سازی کا ایک نمونہ ثابت ہو چکا ہے۔ باقی تین ابواب جناح سے متعلق دوسری ۱۲ فرضی باتوں کے بارے میں ہیں، جن کا تعلق ان کے مبینہ سیکولرزم یا ان کے اپنے نام نہاد سیکولر طرز زندگی سے ہے۔ اس بحث میں محتاط تحقیق نے ۲۰ سے زیادہ اقتباسات پیش کیے ہیں جن سے جناح کی اسلام کے عقیدے اور نظریے سے گہری وابستگی اور انہوں نے ملت اسلامیہ سے اسلام کے تحرك، شخص اور پاکستان کی منزل کے تناظر میں جو پختہ عہد کیا تھا، ثابت ہوتا ہے۔ مصنفہ نے اپنے دعوے کو ٹکک و شہبے سے بالاتر ناقابلی تردید شواہد سے ثابت کیا ہے۔ انہوں نے سیکولر اور لبرل لابی کے اخلاقی اور علمی دیوالیہ پن کا بھی اکٹھاف کیا ہے جنہوں نے اپنے موقف کو واقعات کو سمجھ کر کے حقائق سے انکار کر کے اور فتح و ناروا علمی فروگذشت کی بنیاد پر پیش کرنے کی کوشش کی ہے۔ سیکولر لابی کے ہر دعوے کو حقائق اور شہود دلائل سے رد کیا گیا ہے۔ بہرحال جناح کے ساتھ بالآخر انصاف کیا گیا ہے جب کہ پاکستان میں انصاف تقسیم کرنے والوں نے ان کے سر نا انصافیاں منڈھی ہیں۔

اگرچہ زیر تبصرہ کتاب جناح کے پاکستان کے وزیر اور جسٹس منیر اور ان کے پیرو اہل قلم

کی فریب کاری جو انہوں نے برسوں پھیلائے رکھی کے حوالے سے بھرپور ہے، تاہم مصنفہ نے اس بات کا اعتراف کیا ہے کہ اس کی حیثیت ایک تاریخ کی کتاب کی نہیں ہے۔ یہاب بھی مفید ہو گا اگر اس بحث کے تاریخی تناظر میں اسی طرح کا قابلِ قدر علمی مطالعہ پیش کیا جائے۔

بحث کا پہلا مرحلہ ۱۹۳۹ء میں آئین ساز اسمبلی میں قرارداد مقاصد سے پہلے اور دوران بحث سے متعلق ہے۔ اس کے بعد ۱۹۵۳ء میں قادیانی مسئلے پر حکومت مخالف تحریک کے بعد کے اثرات کو سامنے لاتی ہے۔ جسٹس منیر کا اسلامی ریاست کے تصور اور جناح کے مبینہ سیکولر وژن کے بارے میں پہلا حملہ تحقیقاتی عدالت کی پنجاب میں فسادات کے بارے میں روپورث میں کیا گیا جو پنجاب ایکٹ^{II} ۱۹۵۳ء کے تحت قائم کی گئی تھی۔ یہ روپورث عام طور پر منیر ریبورٹ ۱۹۵۶ء کے طور پر جانی جاتی ہے، اور اس پر مکمل تقیدی جائزہ جماعت اسلامی پاکستان نے منیر روپورث کا تجزیہ، (پنجاب ڈسٹریکٹ کو اکواڑی روپورث کا تقیدی جائزہ) کے عنوان سے شائع کیا، جو مولانا سید ابوالاعلیٰ مودودی نے لکھا اور اس تبصرہ نگار نے اس کا ترجیح کیا۔

منیر روپورث میں جناح کے ڈوم یکمپلہ کے انٹرویو پر مبنی اسی مبینہ اقتباس (ص ۲۰۱) کا حوالہ دیا گیا ہے، جس کی حقیقت زیر تبصرہ کتاب میں بہت واضح طور پر کھول دی گئی ہے۔ ہمارے جواب الجواب، منیر روپورث کا تجزیہ میں قائد اعظم کے بارے میں اس موقف کو رد کر دیا گیا تھا، مگر مجھے یہ تسلیم کرنے میں کوئی جھجک نہیں کر فریب دہی پوری طرح خل کر سامنے نہیں آئی تھی جب تک کہ موجودہ کتاب سامنے نہیں آئی۔ اس تحقیق کا سہرا تھیں اسلامیہ کریم کو جاتا ہے۔

شریف المجاہد (قائد اعظم جناح: استدیز ان دی انٹریویوشن، قائد اعظم اکیڈمی کراچی ۱۹۷۸ء) اور دیگر بہت سے مصنفین بہمول تبصرہ نگار (کیا قائد اعظم ایک دھوکا باز تھے؟ نیوایر، کراچی ۲۸ جنوری ۱۹۵۶ء) نے اس موضوع پر لکھا ہے اور قائد اعظم کی اس مسئلے پر پوزیشن کو واضح کیا ہے۔ بعض مقامات پر دھیئے خوش گوار اور مناظر انداز میں۔۔۔ جس مشقت سے سلیمانیہ کریم نے تحقیق کی اور جس طرح سے انہوں نے جعل سازوں کی فریب دہی کا اکٹھاف کیا ہے اپنے موضوع پر قابل تحسین کاوش ہے جو ریکارڈ درست رکھنے میں بھی مددگار ہے۔ اس میں کوئی مبالغہ نہیں کہ یہ کتاب ایک آئینے کی مانند ہے جو قائد اعظم کے پاکستان کے بارے میں حقیقی تصور

ا ور سیکولر لائپی کے مسخ شدہ بیانات دونوں کی عکاسی کرتی ہے۔

سلیمانہ کریم بجا طور پر دعویٰ کرتی ہیں کہ جناح نے اپنی تقریروں، تحریروں اور انتزرویوں میں محض ایک بار بھی سیکولرزم کے نظریے کی واضح طور پر حمایت نہیں کی یا پاکستان کے ایک سیکولر ریاست کے طور پر کوئی اشارہ بھی دیا ہے۔ درحقیقت انہوں نے بارہا پاکستان کے لیے "مسلم ریاست، اسلامی ریاست" کی اصطلاح استعمال کی ہے اور واضح طور پر کہا ہے کہ قیامِ پاکستان کے پیچھے جو تصور کا فرماتھا وہ "اسلامی اصولوں" اور "اسلامی قانون" پر عمل درآمد تھا۔ تاہم ان سے قائد کے نئی بیانات میں اہم متعلقہ بیانات رہ گئے۔ مثال کے طور پر مسلمانان ہند کے لیے اپنے ایک پیغام (ستمبر ۱۹۷۲ء) میں انہوں نے سیکولرزم کے نظریے پر ایک شدید ضرب لگائی۔ انہوں نے کہا:

ہر جہت میں مسلمان اپنی ذمہ داریاں زیادہ سے زیادہ محسوس کر رہے ہیں۔ ہر مسلمان جانتا ہے کہ قرآنی احکام صرف مذہبی اور اخلاقی امور تک محدود نہیں ہیں۔ گھنی کے بقول اٹلانٹک سے گنگا تک قرآن کو ایک بنیادی ضابطے کے طور پر تسلیم کیا جاتا ہے، نہ صرف دینیات کے اعتبار سے بلکہ سول اور فوج داری ضابطوں اور ایسے قوانین کے لحاظ سے جو بھی نوع انسان کے افعال اور املاک پر اللہ تعالیٰ کے غیر مبدل قوانین کے طور پر صحیط ہے۔ جہلا کے سوا ہر شخص اس امر سے واتفاق ہے کہ قرآن کریم مسلمانوں کا عام ضابطہ حیات ہے۔ ایک دینی، معاشرتی، سول، تجارتی، فوجی، عدالتی، فوج داری ضابطہ ہے۔ رسوم مذہب ہی سے متعلق نہیں، بلکہ روزانہ زندگی سے متعلق بھی۔ روح کی نجات سے لے کر جسمانی صحت تک، حقوق العباد سے لے کر فرد واحد کے حقوق تک، اخلاقیات سے لے کر جرم تک اس دنیا میں سزا سے لے کر عقبی میں سزا تک۔ ہمارے رسول صلی اللہ علیہ وسلم نے لازمی قرار دیا کہ ہر مسلمان کے پاس قرآن کریم کا ایک نسخہ ہونا چاہیے تاکہ وہ اپنی رہنمائی خود کر سکے۔ لہذا اسلام محض روحانی عقائد اور نظریات یا رسم و رواج کی ادائیگی تک محدود نہیں ہے۔ یہ ایک مکمل ضابطہ حیات ہے اور پوے مسلم معاشرے پر صحیط ہے، زندگی کے ہر شعبے پر من جیش الجموع اور انفرادی طور پر جاری و ساری ہے۔ (قائد اعظم: تقاریر و بیانات، جلد سوم، ترجمہ: اقبال احمد صدیقی،

بزمِ اقبال، لاہور، ص ۳۷۲)

سیکولرزم سے متعلق ایک اور بہت اہم حوالہ جو غالباً واحد حوالہ ہے جسے میں نے ان کی تقاریر اور بیانات میں پایا، پارٹیشن پلان کے اعلان کے بعد اور کراچی روائی سے قبل، ۱۳ جولائی ۱۹۴۷ء کی ایک اہم پریس کانفرنس کے موقع پر سامنے آیا۔ ان سے براہ راست یہ سوال کیا گیا: پاکستان سیکولر ریاست ہو گی یا مذہبی ریاست؟ مسٹر جناح نے جواب دیا: ”آپ مجھ سے ایک احتجانہ سوال کر رہے ہیں۔ مجھے نہیں معلوم کہ مذہبی ریاست کے معنی کیا ہوتے ہیں۔“ (ایک اخبار نویس نے کہا کہ مذہبی ریاست ایسی ریاست ہوتی ہے جس میں صرف کسی مخصوص مذہب کے لوگ، مثلاً مسلمان تو پورے شہری ہو سکتے ہیں اور غیر مسلم پورے شہری نہیں ہو سکتے)۔ مسٹر جناح نے بات جاری رکھتے ہوئے کہا: ”پھر مجھے ایسا لگتا ہے کہ پہلے میں نے جو کچھ کہا ہے (یعنی پاکستان میں اقلیتوں سے متعلق) وہ ایسے تھا جیسے چنگی گھرے پر پانی گرایا جائے،“ (قہقہہ)۔ خدا کے لیے اپنے ذہن سے وہ واهیات باشیں نکال دیجیے جو کہی جا رہی ہیں۔ مذہبی کا کیا مطلب ہے میں نہیں جانتا۔ (ایک صحافی نے کہا کہ ایسی ریاست جو مولانا چلانگیں)۔ مسٹر جناح نے جواب دیا: ”اس حکومت کے بارے میں کیا خیال ہے جو ہندستان میں پنڈت چلانگیں گے؟“ (قہقہہ)۔ مسٹر جناح نے کہا: ”جب آپ جمہوریت کی بات کرتے ہیں تو میں سمجھتا ہوں آپ نے اسلام کا مطالعہ نہیں کیا۔ ہم نے جمہوریت کا سبق تیرہ سو برس پہلے پڑھا تھا،“ (فائیڈ اعظم: تقاریر و بیانات، جلد چہارم، ایضاً، ص ۳۵۲)

سلیمانہ کریم نے کتاب کا آخری باب قائد کے ریاست اور معاشرے کے بارے میں وہن کے مختلف پہلوؤں کو قرآنی تعلیمات کی روشنی میں جائزے کے لیے مختص کیا ہے۔ یہ بحث مسٹر جناح کے اسلامی اقدار، اصولوں اور اسلامی روایات سے اور ان کے نقطہ نظر کی گہری واہنگی کے کسی حد تک اور اسکی مددگاری ہے تاہم قرآن کے اقتصادی نظام اور خاص طور پر زکوٰۃ کا ایک سیاسی مسئلے کی بحث کے دوران تذکرہ باعثِ حریت ہے۔ البتہ بحیثیت مجموعی کتاب میں جناح کے تصور پاکستان پر بحث اٹھائی گئی ہے جو اپنے موضوع پر لٹریچر میں مفید اضافہ ہے۔ مطالعہ پاکستان میں دل چسپی رکھنے والوں کو اس کتاب کا لازماً مطالعہ کرنا چاہیے۔ (ترجمہ: امجد عباسی)

(Secular Jinnah: Munier's Hoax Exposed, by Saleena Karim, Laskeard,